

## Маълумотномаи

Асосноккунии лоиҳаи фармоиши Хадамоти зиддиинҳисорӣ «Оид ба ворид намудани тағйиру иловаҳо ба Қоидаҳои гузаронидани санҷиши фаъолияти субъектҳои хоҷагидор дар соҳаи Ҳимоя ва рушди рақобат, танзими инҳисороти табиӣ, Ҳимояи ҳуқуқи истеъмолкунандагон ва назорати фаъолияти рекламавӣ»

Лоиҳаи фармоиши Хадамоти зиддиинҳисорӣ «Оид ба ворид намудани тағйиру иловаҳо ба Қоидаҳои гузаронидани санҷиши фаъолияти субъектҳои хоҷагидор дар соҳаи Ҳимоя ва рушди рақобат, танзими инҳисороти табиӣ, Ҳимояи ҳуқуқи истеъмолкунандагон ва назорати фаъолияти рекламавӣ» бо мақсади мутобиқ гардонидани талаботи қоидаҳо ба талаботи қонунгузори зиддиинҳисорӣ таҳия карда шудааст.

Боиси тазаккур аст, ки дар заминаи талаботи моддаи 15 Қонуни Ҷумҳурии Тоҷикистон «Дар бораи Ҳимояи рақобат» бо қарори Ҳукумати Ҷумҳурии Тоҷикистон аз 31 майи соли 2018, №287 «Дар бораи Номгуи мол ва маҳсулоти аз ҷиҳати иҷтимоӣ зарурӣ, ки нархҳояшон таҳти танзими давлатӣ қарор дода мешаванд», номгуи молу маҳсулоти нархҳояшон танзимшаванда муқаррар карда шудааст, ки танзим ва назорати он ба доираи ваколатҳои Хадамоти зиддиинҳисорӣ шомил мебошад.

Мавриди зикр аст, ки ҷиҳати таъмини иҷрои талаботи банди 22 Низомномаи тартиби ташақкул ва татбиқи нарху тарифҳои озод ба маҳсулоти табиноти истеҳсолию техникӣ, молҳои истеъмолии халқ ва хизматрасониҳо, ки бо қарори Ҳукумати Ҷумҳурии Тоҷикистон аз 30 майи соли 2018, №257, тасдиқ карда шудааст, аз ҷониби кормандон мониторинги вазъи бозор амалӣ карда шуда, аз рӯи натиҷаи далелҳои ошкоргардида тибқи талаботи Кодекси ҳуқуқвайронкунии маъмурии Ҷумҳурии Тоҷикистон чораҳои дахлдор андешида мешаванд.

Дар ин асос дар банди 7 Қоидаҳои санҷишӣ вобаста ба мутобиқ намудани он ба талаботи моддаи 15 Қонун ва қарорҳои номбурда назорати дурустии ташақкулёбии нарх ва тарифҳои танзимшавандаи давлатӣ, инчунин назорати мавҷудияти нархҳои паст ва баланди инҳисорӣ ворид карда шуда.

Дар баробари ин, дар асоси моддаи 38 Қонуни Ҷумҳурии Тоҷикистон «Дар бораи Ҳимояи ҳуқуқи истеъмолкунандагон» зимни гузаронидани амалҳои назоратӣ аз рӯи риояи талаботи Қонунҳои зикргардида, мавриди

ошкор гардидани далелҳои поймол гардидани ҳуқуқҳои истеъмолкунандагон маблағҳои бадастовардаи шахсони воқеӣ ва ҳуқуқиро ба истеъмолкунандагон бармегардонанд ва ё дар ҳолати ғайриимкон будани муайнии истеъмолкунанда онро ба бучети давлатӣ мегузаронанд.

Қоидаҳои санчиши амалкунанда ваколатҳои мақомоти давлатии зиддиинҳисориро дар ин самт маҳдуд намуда, боиси зиёд гардидани санчишҳои бенатича мегардад.

Дар иртибот ба асосҳои болозикр бо дарназардошти мутобик сохтани замимаҳо ба Қоидаҳои санчишӣ ба моддаҳои 9 ва 18-и Қонуни Ҷумҳурии Тоҷикистон «Дар бораи санчиши ҷаъолияти субъектҳои хоҷагидор» ба шакли замимаҳо тағйирот ворид карда шуд.

Лоиха ҷиҳати гузаронидани расмиёти машваратҳои оммавӣ дар Портали интрнети иттилоотӣ – ҳуқуқии Ҷумҳурии Тоҷикистон ба Маркази миллии қонунгузори назди Президенти Ҷумҳурии Тоҷикистон пешниҳод карда шуд.

Мутобики Тартиби гузаронидани экспертизаи зиддикоррупсионии санадҳои меъёрии ҳуқуқӣ, санади меъёрии ҳуқуқии хусусияти коррупсионидоштаи вазоратҳо, кумитаҳои давлатӣ мақомоти худидораунии шаҳрак ва деҳот ва лоихаҳои санадҳои меъёрии ҳуқуқӣ, к ибo қарори Ҳукумати Ҷумҳурии Тоҷикистон аз 3 июни соли 2014, №355 тасдиқ шудааст, лоихаи тағйиру иловаҳо ба Қоидаҳои гузаронидани санчиши ҷаъолияти субъектҳои хоҷагидор дар соҳаи ҳимоя ва рушди рақобат, танзими инҳисороти табиӣ, ҳимояи ҳуқуқи истеъмолкунандагон ва назорати ҷаъолияти рекламавӣ барои гузаштан аз арзёбии дохилиидоравии зиддикоррупсионӣ гузаронида шуда, дар он омилҳои бавучудоварандаи коррупсия нагардид.

Хадамоти зиддиинҳисории назди  
Ҳукумати Ҷумҳурии Тоҷикистон